



കേരള സർക്കാർ
സംഗ്രഹം



തദ്ദേശസ്വയംഭരണ വകുപ്പ് അധികാരവികേന്ദ്രീകരണം - വിവിധ വകുപ്പുകളിൽ നിന്നും തദ്ദേശസ്വയംഭരണ സ്ഥാപനങ്ങളിലേക്ക് പുനർവിന്യസിക്കേണ്ട ജീവനക്കാരുടെ എണ്ണം പുനക്രമീകരിച്ചുകൊണ്ട് ഉത്തരവ് പുറപ്പെടുവിക്കുന്നു.

തദ്ദേശസ്വയംഭരണ (ഇന്റർഎ) വകുപ്പ്

സ.ഉ.(സാധാ) നം.2082/2019/ത.സ്വ.ഭ.വ തിരുവനന്തപുരം, തീയതി, 26.09.2019.

- പരാമർശം: 1) സ.ഉ.(അ)നം.187/2000/തസ്വഭവ, തീയതി, 04.07.2000.
- 2) സ.ഉ.(കൈ)നം.269/2003/തസ്വഭവ തീയതി, 05.09.2003.
- 3) സ.ഉ.(എം.എസ്) നം.51/2013/തസ്വഭവ തീയതി, 07.02.2013.
- 4) സ.ഉ.(സാധാ) നം.3278/2016/തസ്വഭവ തീയതി, 01.12.2016.
- 5) 20.07.2019-ൽ തദ്ദേശസ്വയംഭരണ വകുപ്പ് സെക്രട്ടറിയുടെ അദ്ധ്യക്ഷതയിൽ നടന്ന മീറ്റിംഗിന്റെ മിനിട്ട്സ്.

ഉത്തരവ്

അധികാരവികേന്ദ്രീകരണത്തിന്റെ ഭാഗമായി തദ്ദേശസ്വയംഭരണ സ്ഥാപനങ്ങൾക്ക് കൈമാറിയ ഉത്തരവാദിത്വങ്ങളും ചുമതലകളും കാര്യക്ഷമമായി നിർവ്വഹിക്കുന്നതിനായി വിവിധ വകുപ്പുകളിൽ നിന്നും 1302 ജീവനക്കാരെ താത്ക്കാലികമായി തദ്ദേശസ്വയംഭരണ സ്ഥാപനങ്ങളിലേക്ക് പുനർവിന്യസിച്ചുകൊണ്ട് പരാമർശം (1) പ്രകാരം ഉത്തരവായിരുന്നു.

ഇപ്രകാരം പുനർവിന്യസിച്ച തസ്തികകളിലേയ്ക്ക് ജീവനക്കാരെ അവരുടെ ഓപ്ഷന്റെ അടിസ്ഥാനത്തിൽ പുനർവിന്യാസം നൽകിവന്നിരുന്നു. പരാമർശം (2) പ്രകാരം ജലവിഭവ വകുപ്പിലെ 380 ക്ലർക്കമാരുടെ തസ്തികകൾ സ്ഥിരമായി തദ്ദേശസ്വയംഭരണ സ്ഥാപനങ്ങളിലേയ്ക്ക് പുനർവിന്യസിച്ചു ഉത്തരവായിരുന്നു. പരാമർശം (3) പ്രകാരം 990 ക്ലർക്കമാരുടെ തസ്തിക ഗ്രാമപഞ്ചായത്തുകളിൽ പുതുതായി സൃഷ്ടിക്കുകയും അത്രയും തസ്തിക മറ്റു വകുപ്പുകളിൽ സൂപ്പർ ന്യൂമറിയായി നിലനിർത്തിക്കൊണ്ടും ഉത്തരവായി.

ഗ്രാമപഞ്ചായത്ത് ഒഴികെയുള്ള തദ്ദേശസ്വയംഭരണ സ്ഥാപനങ്ങളിൽ ആവശ്യത്തിന് ജീവനക്കാരില്ലാത്ത സാഹചര്യമാണുള്ളത്. ഇത് അക്കൗണ്ടന്റ് ജനറൽ (ഓഡിറ്റ്) ചൂണ്ടിക്കാട്ടിയിരുന്നു. ജീവനക്കാരുടെ കുറവു നിമിത്തവും ജോലിഭാരവും കാരണം പുനർവിന്യാസം നടത്താൻ സാധിക്കാത്ത സാഹചര്യമാണുള്ളതെന്ന് വിവിധ വകുപ്പ് മേധാവികൾ സർക്കാരിൽ റിപ്പോർട്ട് ചെയ്തിരുന്നു. ഗ്രാമപഞ്ചായത്തിൽ 990 തസ്തികകൾ സ്ഥിരമായി സൃഷ്ടിക്കുകയും ടി തസ്തികകളിലേക്ക് പി.എസ്.സി മുഖേന നിയമനം നടത്തുകയും ചെയ്തതിനാൽ പരാമർശം (1) പ്രകാരം പുനർവിന്യസിച്ച 1302 തസ്തികകളിൽ 312 തസ്തികകളിലേക്കു മാത്രം പുനർവിന്യാസം നടത്തേണ്ടതുളള എന്ന് സർക്കാർ കണ്ടെത്തിയിട്ടുണ്ട്. മേൽ സാഹചര്യത്തിൽ പുനർവിന്യാസവുമായി ബന്ധപ്പെട്ട പ്രശ്നങ്ങൾ പരിഹരിക്കുന്നതിന് പരാമർശം (4) പ്രകാരം രൂപീകരിച്ച കമ്മിറ്റി 20.07.2019-ന് യോഗം കൂടുകയും

പരാമർശം (5) പ്രകാരം തീരുമാനം എടുക്കുകയും ചെയ്തു. ടി യോഗത്തിലെ ഒന്നാമത്തെ തീരുമാനം താഴെപ്പറയും പ്രകാരമാണ്.

“04.07.2000-ലെ സ.ഉ.(പി) നം.187/2000/തസ്വഭവ പ്രകാരം 19 വകുപ്പുകളിൽ നിന്നും ആകെ 1302 ജീവനക്കാരെ താല്പ്രകാലികമായി തദ്ദേശസ്വയംഭരണ വകുപ്പിലേക്ക് പുനർവിന്യസിക്കുന്നതിന് ഉത്തരവാകുകയും പിന്നീട് 990 തസ്തികകൾ ഗ്രാമപഞ്ചായത്തുകളിൽ പുതുതായി സൃഷ്ടിച്ച് പി.എസ്.സി. മുഖേന നിയമനം നടത്തിയതിനാൽ തദ്ദേശസ്വയംഭരണ സ്ഥാപനങ്ങളിലേക്ക് പുനർവിന്യസിക്കേണ്ട ജീവനക്കാരുടെ എണ്ണത്തിൽ കുറവ് വരുത്താൻ തീരുമാനിച്ചു. 2000-ലെ സർക്കാർ ഉത്തരവ് പ്രകാരം നിശ്ചയിച്ചിരുന്ന പുനർവിന്യാസ തസ്തികകളുടെ എണ്ണത്തിന്റെ 25% ആയി നിജപ്പെടുത്താൻ തീരുമാനിച്ചു.”

സർക്കാർ ഇക്കാര്യം വിശദമായി പരിശോധിച്ചു. റവന്യൂ വകുപ്പിൽ നിന്നുമുള്ള പുനർവിന്യാസം നിർത്തലാക്കിയതിനാലും, ജലവിഭവ വകുപ്പ് ക്ലാർക്കുമാരുടെ 380 തസ്തികകൾ സ്ഥിരമായി പുനർവിന്യസിച്ചതിനാലും, ഓരോ വകുപ്പിൽ നിന്നും പരാമർശം (1) പ്രകാരം പുനർവിന്യസിച്ച തസ്തികകളുടെ 25% മാത്രമായി പുനർവിന്യാസ തസ്തികകൾ ക്രമീകരിക്കാമെന്ന പരാമർശം (5)-ലെ യോഗതീരുമാന പ്രകാരം, 312 തസ്തികകൾ ആവശ്യമായിടത്ത് മറ്റു വകുപ്പുകളിൽ നിന്നും 222 തസ്തികകൾ മാത്രമേ ലഭ്യമാകുകയുള്ളൂ. മേൽ സാഹചര്യത്തിൽ 312 പുനർവിന്യാസ തസ്തികകൾ ലഭ്യമാകുന്നതിന് അനുബന്ധത്തിൽ പറയും പ്രകാരം പുനർവിന്യാസ തസ്തികകൾ പുന:ക്രമീകരിച്ച് ഉത്തരവ് പുറപ്പെടുവിക്കുന്നു.

(ഗവർണ്ണറുടെ ഉത്തരവിൻ പ്രകാരം)
ആർ.എസ്.കണ്ണൻ,
സ്പെഷ്യൽ സെക്രട്ടറി

- ഗ്രാമവികസന കമ്മീഷണർ, തിരുവനന്തപുരം.
- പഞ്ചായത്ത് ഡയറക്ടർ, തിരുവനന്തപുരം.
- നഗരകാര്യ ഡയറക്ടർ, തിരുവനന്തപുരം.
- ഡയറക്ടർ, കാർഷിക വികസന കർഷകക്ഷേമ വകുപ്പ്, തിരുവനന്തപുരം.
- ഡയറക്ടർ, കൃഷി (മണ്ണുസംരക്ഷണം) വകുപ്പ്, തിരുവനന്തപുരം.
- ഡയറക്ടർ, ക്ഷീരവികസന വകുപ്പ്, തിരുവനന്തപുരം.
- ഡയറക്ടർ, കൃഷി (മൃഗസംരക്ഷണം) വകുപ്പ്, തിരുവനന്തപുരം.
- ഡയറക്ടർ, എംപ്ലോയ്മെന്റ് വകുപ്പ്, തിരുവനന്തപുരം.
- ഡയറക്ടർ, മത്സ്യബന്ധന വകുപ്പ്, തിരുവനന്തപുരം.
- ഡയറക്ടർ, സാമൂഹ്യനീതി വകുപ്പ്, തിരുവനന്തപുരം.
- ഡയറക്ടർ, വാണിജ്യവ്യവസായ വകുപ്പ്, തിരുവനന്തപുരം.
- രജിസ്ട്രാർ, സഹകരണ വകുപ്പ്, തിരുവനന്തപുരം.
- ഡയറക്ടർ, പട്ടിക ജാതി വികസന വകുപ്പ്, തിരുവനന്തപുരം.
- ഡയറക്ടർ, പട്ടിക വർഗ്ഗ വികസന വകുപ്പ്, തിരുവനന്തപുരം.
- ചീഫ് എഞ്ചിനീയർ, പൊതുമരാമത്ത് വകുപ്പ്, തിരുവനന്തപുരം.
- ചീഫ് എഞ്ചിനീയർ (ഐ&എ), ജലസേചന വകുപ്പ്, തിരുവനന്തപുരം.
- ഡയറക്ടർ, പൊതുവിദ്യാഭ്യാസ വകുപ്പ്, തിരുവനന്തപുരം.

ഡയറക്ടർ, ആരോഗ്യവകുപ്പ്, തിരുവനന്തപുരം.

ഡയറക്ടർ, ആയുഷ് വകുപ്പ്, തിരുവനന്തപുരം.

ലേബർ കമ്മീഷണർ, തിരുവനന്തപുരം.

പ്രിൻസിപ്പൽ അക്കൗണ്ടന്റ് ജനറൽ (ആഡിറ്റ്), കേരളം, തിരുവനന്തപുരം.

അക്കൗണ്ടന്റ് ജനറൽ (എ & ഇ), കേരളം, തിരുവനന്തപുരം/തൃശ്ശൂർ.

ലോക്കൽ ഫണ്ട് അക്കൗണ്ട്സ് ഡയറക്ടർ, തിരുവനന്തപുരം.

ട്രഷറി ഡയറക്ടർ, തിരുവനന്തപുരം.

സംസ്ഥാന പെർഫോമൻസ് ഓഡിറ്റ് ഓഫീസർ, തിരുവനന്തപുരം.

ഡയറക്ടർ, ഇൻഫർമേഷൻ കേരളാ മിഷൻ, തിരുവനന്തപുരം.

വെബ് & ന്യൂ മീഡിയ, ഇൻഫർമേഷൻ & പബ്ലിക് റിലേഷൻസ് ഡിപ്പാർട്ട്മെന്റ് (വെബ് സൈറ്റിൽ പ്രസിദ്ധീകരിക്കുന്നതിന്)

കരുതൽ ഫയൽ/ഓഫീസ് കോപ്പി.

M

ഉത്തരവിൻ പ്രകാരം

സെക്ഷൻ ഓഫീസർ

അനുബന്ധം

ക്രമ നം.	വകുപ്പിന്റെ പേര്	സ.ഉ.(അച്ചടി)നം.187/2000/തമ്പുരവ തീയതി 4.7.2000 പ്രകാരം പുനർവിന്യസിക്കേണ്ട തസ്തികകളുടെ എണ്ണം	പുതുക്കിയ പുനർവിന്യാസ ക്രമീകരണം
(i)	(ii)	(iii)	(iv)
1	കൃഷി വകുപ്പ്	337	130
2	മണ്ണുസംരക്ഷണം വകുപ്പ്	30	8
3	മൃഗസംരക്ഷണം വകുപ്പ്	48	16
4	ക്ഷീരവികസന വകുപ്പ്	24	8
5	മത്സ്യബന്ധന വകുപ്പ്	29	9
6	വ്യവസായ വകുപ്പ്	28	9
7	സഹകരണ വകുപ്പ്	28	9
8	പൊതുമരാമത്ത് വകുപ്പ്	62	20
9	ജലസേചന വകുപ്പ്	*300	0
10	ഗ്രാമവികസന വകുപ്പ്	11	11
11	സാമൂഹ്യനീതി വകുപ്പ്	87	26
12	പട്ടികജാതി വികസന വകുപ്പ്	54	18
13	പട്ടികവർഗ്ഗ വികസന വകുപ്പ്	14	6
14	വിദ്യാഭ്യാസ വകുപ്പ്	15	6
15	ആരോഗ്യ വകുപ്പ്	28	9
16	ഭാരതീയ ചികിത്സാ വകുപ്പ്	19	7
17	റവന്യൂ വകുപ്പ്	126	0
18	തൊഴിൽ വകുപ്പ്	36	11
19	എംപ്ലോയ്മെന്റ് വകുപ്പ്	26	9
	ആകെ	1302	312

*380 തസ്തികകൾ സ്ഥിരമായി പുനർവിന്യസിച്ചിട്ടുണ്ട്. ആയതിനാൽ ജലവിഭവ വകുപ്പിൽ നിന്നും പുനർവിന്യാസം ആവശ്യമില്ല.